

---

Shri Ganesha Stotram Vishvasahakritam

——  
विश्वसहकृतं श्रीगणेशस्तोत्रम्

——  
Document Information



---

Text title : Shri Ganesha Stotram Vishvasahakritam

File name : gaNeshastotramvishvasahakRRitaM.itx

Category : ganesha, mudgalapurANa, stotra

Location : doc\_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNdaH | adhyAyaH 26 | 8.26 30-53||

Latest update : June 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 4, 2024

*sanskritdocuments.org*

---




విశ్వసహకృతం శ్రీగణేశస్తోత్రమ్




॥ శ్రీగణేశాయ నమః ॥

విఘ్నేశాయ నమస్తుభ్యం పరాత్పరతమాయ చ ।  
హేరమ్భాయ గణేశాయ గణానాం పతయే నమః ॥ 30 ॥  
మాయాకారశరీరాయ మాయికశిరసే నమః ।  
తయోర్యోగే సుదేహాయ గజానన నమోఽస్తు తే ॥ 31 ॥  
రాజసాయ నమస్తుభ్యం సృష్టికర్తే కృపాలవే ।  
సాత్త్వికాయ సదా సర్వపాలకాయ నమో నమః ॥ 32 ॥  
తామసాయ జనానాం తు సంహర్త్రే కాలరూపిణే ।  
కర్మణే త్రిస్వరూపాయ నమోఽహఙ్కృతిధారిణే ॥ 33 ॥  
చాలకాయ మహామోహదాయినే శక్తిరూపిణే ।  
గుణేశాయ గుణానాం వై సత్తాధారాయ తే నమః ॥ 34 ॥  
బిన్దమాత్రశరీరాయ సోఽహఙ్కారాయ దేహినే ।  
బోధాయ ప్రకృతిస్థాయ ఖేలకాయ నమో నమః ॥ 35 ॥  
విదేహాయ పరేశాయ స్వానందాయ నమోఽస్తు తే ।  
అయోగాయ సుశాన్తాయ యోగేశాయ నమో నమః ॥ 36 ॥  
కిం స్త్రామి త్వాం గణాధ్యక్ష యోగశాన్తిస్వరూపిణమ్ ।  
తవ దర్శనజేనైవ బోధేన స్తుతవానహమ్ ॥ 37 ॥  
ఏవముక్త్యా విశ్వసహో ననామైవ గజాననమ్ ।  
తముత్థాప్య గణాధీశస్తం జగాద హితం వచః ॥ 38 ॥  
(ఫలశ్రుతిః)  
శ్రీగణేశ ఉవాచ ।  
త్వయా కృతం మదీయం తు స్తోత్రం సర్వప్రదం భవేత్ ।  
పఠతాం శృణ్వతాం నిత్యం భక్తివర్ధనముత్తమమ్ ॥ 39 ॥  
యం యమిచ్ఛతి తం తం తు దాస్యామి స్తోత్రపాఠతః ।  
భుక్తిముక్తిప్రదం బ్రహ్మాదాయకం శ్రవణాద్భవేత్ ॥ 40 ॥  
మయి భక్తిర్పథా తే వై భవిష్యతి సుఖప్రదా ।

యద్యదిచ్చసి తత్తతే సఫలం హ్యస్తు సర్వదా ॥ ౪౧॥  
 ఏవముక్త్యా గణాధీశోఽతర్దధే తస్య పశ్యతః ।  
 విశ్వసహో గణేశస్య భజనే తత్పరోఽభవత్ ॥ ౪౨॥  
 గాణపత్యాగ్రణీః సోఽపి బభూవ ముద్గలోపమః ।  
 సదా మాఘవ్రతే సంస్థో గాణేశపఞ్చకే రతః ॥ ౪౩॥  
 అన్యచ్ఛృణు మహచ్ఛిత్రం చరిత్రం మాససమ్భవమ్ ।  
 సర్వపాపహరం విప్ర శ్రవణాత్ సుఖదం భవేత్ ॥ ౪౪॥  
 చాణ్డాలః కోఽపి నీలాఖ్యః శ్రుత్వా గణపతేః కథామ్ ।  
 మాఘస్నానపరో భూత్వా వ్యవసాయం చకార హ ॥ ౪౫॥  
 స్నాత్వా ప్రాతస్తతః సోఽపి వ్యవసాయపరోఽభవత్ ।  
 రాత్రౌ గీతం గణేశస్య గాయతి స్మ నిరస్తరమ్ ॥ ౪౬॥  
 ఏవం గీతం మాఘమాసే గణేశం దేవమన్దిరే ।  
 గత్వా గాయన్ పునః సోఽపి కుటుమ్భభరణే రతః ॥ ౪౭॥  
 ఏకదా కార్యసంస్థః స మాఘమాసే బభూవ హ ।  
 యామమాత్రగతాయాం తు యయా రాత్రౌ గణేశ్వరమ్ ॥ ౪౮॥  
 ప్రణమ్య విఘ్నహర్తారం గీతం గీత్వా స్వమన్దిరమ్ ।  
 జగామ మార్గమధ్యస్థం పిశాచాః పఞ్చ తం యయుః ॥ ౪౯॥  
 దృష్ట్వా క్రూరతరాంస్తాన్ స సస్మార గణనాయకమ్ ।  
 గణేశస్మృతిమాత్రేణ పిశాచాః స్తమ్భితా బభుః ॥ ౫౦॥  
 తతోఽతివిస్మితాః సర్వే పిశాచాస్తమలోకయన్ ।  
 అవలోకనపుణ్యేన శుద్ధాస్తరా బభూవిరే ॥ ౫౧॥  
 జగుస్తం నీలకం వాక్యం పిశాచా దుఃఖసంయుతాః ।  
 తారయస్య మహాభాగ సంసారాన్నః పిశాచకాన్ ॥ ౫౨॥  
 తవ దర్శనమాత్రేణ శుద్ధా జాతా వయం కిల ।  
 తవ గానఫలం దేహి తేన ముక్తా భవామహే ॥ ౫౩॥  
 ఇతి విశ్వసహకృతం శ్రీగణేశస్తోత్రం సమూర్ణమ్ ॥  
 - ॥ ముద్గలపురాణం అష్టమః ఖణ్డః । అధ్యాయః ౨౬ । ౮.౨౬ ౩౦-౫౩॥  
 - .. mudgalapurANaM aShTamaH khaNDaH . adhyAyaH 26 . 8.26 30-53..

——  
*Shri Ganesha Stotram Vishvasahakritam*

pdf was typeset on June 4, 2024

——  
Please send corrections to [sanskrit@cheerful.com](mailto:sanskrit@cheerful.com)

